

Masallıda "Məkr və məhəbbət"

Masallı şəhər Heydər Əliyev Mərkəzində Lənkəran Dövlət Dram Teatrının aktyorlarının ifasında klassik alman ədəbiyyatının zirvəsi sayılan Fridrix Şillerin "Məkr və məhəbbət" əsəri tamaşaçılara təqdim edilib.

Rayon rəhbərliyi, hüquq-mühafizə orqanları, idarə, müəssisə və təşkilatların nümayəndələrinin də tamaşaçı qismində qatıldıkları dram əsəri böyük maraqla qarşılanıb.

"Məkr və məhəbbət" əsəri sevgi və cəmiyyətin sərt qanunları arasında qalmış iki gəncin - zadəgan ailəsindən olan Ferdinand və sadə musiqiçinin qızı Luiza-nın faciəvi məhəbbət hekayəsini nəql edir. Əsər təbii, dramatik dialoqları və kəskin qarşıdurmaları ilə klassik alman dramaturgiyasının seçilmişlərindən sayılır.

Tamaşadan sonra RİH-in başçısı Araz Əhmədov Lənkəran Dövlət Dram Teatrının direktoru, Əməkdar mədəniyyət işçisi və Dağıstan Respublikasının Əməkdar artisti Laləzar Hüseynovaya və kollektivə möhtəşəm quruluşa görə təşəkkürünü bildirib.

"Azərbaycan"